

புகழ்ந்தே பாடுவேன் எக்காலமும்
அவர் அன்பை மறவேன் என்றென்றுமே

வல்லமையாய் செங்கடலைப் பிரித்தார்
கடந்தனர் மீட்கப்பட்ட இஸ்ரவேலர்
நடனம் ஆடியே புகழ்ந்தனர்
மகிமையாய் வென்ற கர்த்தரை

எரிகோவின் மதிலை வீழ்த்தினார்
ஏறி சென்றனர் இஸ்ரவேலர்
தங்கள் பெலத்தினால் அல்ல என்றுணர்ந்தே
ஏகமாய் போற்றினர் கர்த்தரை

கர்த்தரின் கிருபையை யூதர் பாடவே
அவரே சத்துருக்களை கலங்கடித்தார்
ஆயுதமல்ல கர்த்தரின் புயம் என்றே
மகிழ்வுடன் பாடினர் கர்த்தரை

இயற்கையை எதிர்த்து கலியனை வென்று
இறவா மகிமையை அடைந்தோம்
இன்பமாய் துதிப்போம் ஆர்ப்பரிப்போம்
மகிமையை ஈந்த நல் கர்த்தரை